



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກຳ ແລະບໍ່ໄມ້

ເລກທີ...../ກປ

ນະຄອນຫຼວງວຽງຈັນ, ວັນທີ 9 NOV 2012

ຂໍ້ຕິກລົງ

ຂອງລັດຖະມົນຕີ

ວ່າດ້ວຍການຈັດຕັ້ງ ແລະການເຄື່ອນໄຫວຂອງດ່ານກວດກາສັດຕະວະແຜດສາກົນ

- ອີງຕາມກົດໝາຍວ່າດ້ວຍການລົງສັດ ແລະການລັດຕະວະແຜດ ເລກທີ 03/ສພຊ, ລົງວັນທີ 25 ກໍລະກົດ 2008;
- ອີງຕາມດໍາລັດຂອງລັດຖະບານ ເລກທີ 230/ລບ, ລົງວັນທີ 04 ມິຖຸນາ 2012 ວ່າດ້ວຍການຄຸ້ມຄອງການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດ;
- ອີງຕາມດໍາລັດຂອງນາຍົກລັດຖະມົນຕີ ເລກທີ 262/ນຍ, ລົງວັນທີ 28 ມິຖຸນາ 2012 ວ່າດ້ວຍການຈັດຕັ້ງ ແລະການເຄື່ອນໄຫວ ຂອງກະຊວງກະສິກຳ ແລະບໍ່ໄມ້;
- ອີງຕາມໜັງສືສະໜີ ຂອງກົມລົງສັດ ແລະການປະມົງ ເລກທີ 1620/ກລປ, ລົງວັນທີ 16 ຕຸລາ 2012.

ລັດຖະມົນຕີວ່າການກະຊວງກະສິກຳ ແລະບໍ່ໄມ້ ອອກຂໍ້ຕິກລົງ:

ໝວດທີ 1

ບົດບັນຍັດທີ່ວ່ໄປ

ມາດຕາ 1. ຈຸດປະສົງ

ຂໍ້ຕິກລົງສະບັບນີ້ ກໍານົດທີ່ຕັ້ງ, ພາລະບົດບາດ, ຫ້າທີ່, ຂອບເຂດສິດ, ໂຄງປະກອບການຈັດຕັ້ງ, ດຳແໜ່ງງານ ແລະແບບແຜນວິທີເຮັດວຽກ ຂອງດ່ານກວດກາສັດຕະວະແຜດສາກົນ ເພື່ອເປັນບ່ອນອົງທາງດ້ານນິຕິກຳ ໃນການຈັດຕັ້ງປະຕິບັດ ແລະການເຄື່ອນໄຫວວຽກງານຕິດຕາມກວດກາການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດ ຜ້ານດ່ານສາກົນຊາຍແດນເຂົ້າ-ອອກປະເທດ ໃຫ້ມີຄວາມປອດໄພ, ໂປ່ງໄສ ແລະຖືກຕ້ອງຕາມລະບຽບກົດໝາຍ.

ມາດຕາ 2. ດ່ານກວດກາສັດຕະວະແຜດສາກົນ

ດ່ານກວດກາສັດຕະວະແຜດສາກົນ ແມ່ນຫ້ອງການ ຫລືສະຖານທີ່ ທີ່ອີງການຄຸ້ມຄອງວຽກງານການລົງສັດ ແລະການສັດຕະວະແຜດຂັ້ນສູນກາງ ສ້າງຕັ້ງຂັ້ນຢ່າງເປັນທາງງານ ຢູ່ຕາມດ່ານສາກົນຊາຍແດນເຂົ້າ-ອອກປະເທດ ລວມທັງທ່າເຮືອ, ສະຖານີລິດໄຟ, ໄປສະນີ ແລະສະໜາມບິນ ເພື່ອຮັດໜ້າທີ່ກວດກາດ້ານສັດຕະວະແຜດ.

ມາດຕາ 3. ທີ່ຕັ້ງ ແລະພາລະບົດບາດ

ດ່ານກວດກາສັດຕະວະແຜດສາກົນ ຂຽນເປັນຕົວອັກສອນຫຍ້ວ່າ “ດກສ”, ຂຽນເປັນພາສາອັງກິດວ່າ International Animal Check Point “IAC” ແມ່ນໜ່ວຍງານການຈັດຕັ້ງວິຊາການໜຶ່ງ ທີ່ຂັ້ນກັບກົມລົງສັດ ແລະການປະມົງ ທາງດ້ານວິສາສະເພາະ ແລະຂັ້ນກັບຂະແໜງການສາຍຂວາງ ທາງດ້ານການເມືອງ.

ດໍານກວດກາສັດຕະວະແພດສາກົນ ມີຖານະເທົ່າຫຽມກັບໜ່ວຍງານອື່ນ ທີ່ສັງກັດຢູ່ພະແນກການອ້ອມຂ້າງກົມລົງສັດ ແລະການປະມົງ, ມີພາລະນິດບາດເປັນເສັນທິການໃຫ້ແກ່ກົມລົງສັດ ແລະການປະມົງ ໃນການດໍາເນີນການກວດກາ, ຢັ້ງຢືນ ແລະແນະນຳກ່ຽວກັບການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດເຂົ້າ-ອອກສປປ ລາວ ຕາມລະບຽບການທີ່ໄດ້ກຳນົດໄວ້.

ໝວດທີ 2

ໜ້າທີ່ ແລະຂອບເຂດສິດຂອງດໍານກວດກາສັດຕະວະແພດສາກົນ

ມາດຕາ 4. ໜ້າທີ່ຂອງດໍານກວດກາສັດຕະວະແພດສາກົນ

ໜ້າທີ່ຕົ້ນຕໍ່ຂອງດໍານກວດກາສັດຕະວະແພດສາກົນ ນອກຈາກໄດ້ກຳນົດໄວ້ໃນມາດຕາ 44 ຂອງດໍາລັດລັດຖະບານ ເລກທີ 230/ລບ, ລົງວັນທີ 04 ມິຖຸນາ 2012 ວ່າດ້ວຍການຄຸ້ມຄອງການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດ ແລ້ວ, ຕ້ອງປະຕິບັດໜ້າທີ່ອື່ນເພີ່ມຕື່ມ ດັ່ງນີ້:

1. ຈັດຕັ້ງປະຕິບັດມາດຕະການທາງດ້ານວິຊາການກ່ຽວກັບການປ້ອງກັນ ຄວາມສ່ຽງທີ່ເປັນອັນຕະລາຍຕໍ່ຊີວິດ, ສຸຂະພາບຂອງຄົນ, ສັດ ຫລືສິ່ງແວດລ້ອມ ທີ່ອາດເກີດຂຶ້ນຈາກການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດເຂົ້າ-ອອກ ສປປ ລາວ;
2. ເຜີຍແຜ່, ແນະນຳ ກ່ຽວກັບລະບຽບການ ແລະຫລັກການດ້ານວິຊາການທີ່ກ່ຽວຂ້ອງກັບການຄຸ້ມຄອງການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດ ໃຫ້ແກ່ພາກສ່ວນຕ່າງໆ ເຂົ້າໃຈ ແລະປະຕິບັດ ພ້ອມທັງອໍານວຍຄວາມສະດວກໃຫ້ແກ່ຜູ້ເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດ ເຂົ້າ-ອອກປະເທດ ດ້ວຍຄວາມໂປ່ງໃສ ແລະບໍ່ຈໍາແນກປະຕິບັດ;
3. ປະຕິບັດການກວດກາດ້ານການສັດຕະວະແພດ ແລະພິຈາລະນາອະນຸຍາດ ຫລືບໍ່ອະນຸຍາດໃຫ້ ສັດ ແລະຜະລິດຕະພັນສິນຄ້າກ່ຽວກັບສັດ ເຄື່ອນຍ້າຍຕໍ່ໄປ;
4. ຕິດຕາມເຝົ້າລະວັງພະຍາດສັດ ຢູ່ໃນຂະບວນການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດ ຢ່າງເຂັ້ມງວດ ໃນຂອບເຂດບໍລິເວນ ທີ່ຕົ້ນເອງຮັບຜິດຊອບ ໂດຍການປະສານສົມທີບກັບອົງການຄຸ້ມຄອງວຽກງານການລົງສັດ ແລະການສັດຕະວະແພດຂັ້ນທ້ອງຖິ່ນ ຢ່າງເປັນປົກກະຕິ;
5. ເຕັບຕົວຢ່າງຈາກສັດເຈັບ, ສັດຕາຍ, ຜະລິດຕະພັນສິນຄ້າກ່ຽວກັບສັດ, ອາຫານສັດ, ວັດຖຸດິບ, ອາຫານສັດ ຫລືຢ່າສັດຕະວະແພດ ທີ່ສິງໄສວ່າມີການຕິດເຊື້ອພະຍາດ ຫລືມີຄຸນນະພາບຕໍ່າ ລວມທັງສຸ່ມເຕັບຕົວຢ່າງຈາກສັດ ແລະຜະລິດຕະພັນສິນຄ້າກ່ຽວກັບສັດ ຕາມແຜນເຝົ້າລະວັງປົກກະຕິ ເພື່ອສິ່ງກວດຢູ່ຫ້ອງວິໄຈ;
6. ສິດພື່ນປາຂ້າເຊື້ອພະຍາດ ໃນກໍລະນີພົບສັດເຈັບ ຫລື ຕາຍ ຍ້ອນເກີດພະຍາດ ລວມທັງຂ້າເຊື້ອພະຍາດຍານພາຫະນະຂົນສົ່ງ ສັດ ຫລືຜະລິດຕະພັນສັດ ໃນກໍລະນີມີຄໍາສັ່ງໃຫ້ກັນ ແລະສະກັດກັນການລະບາດຂອງພະຍາດສັດ ບໍ່ໃຫ້ແຜ່ລະບາດ ເຂົ້າ ຫລືອອກ ປະເທດ; ພ້ອມທັງຊອກຫາວິທິການສະກັດກັນພະຍາດສັດ ໃຫ້ທັນກັບເວລາ;
7. ຕິດຕາມຂໍ້ມູນຂ່າວສານກ່ຽວກັບສະພາບການລະບາດຂອງພະຍາດສັດ ຢູ່ພາຍໃນ ແລະຕ່າງປະເທດ ພ້ອມທັງຊອກຫາວິທິການສະກັດກັນພະຍາດສັດ ໃຫ້ທັນກັບເວລາ;
8. ຂັ້ນແຜນ ແລະສະຫຼຸບລາຍງານ ກ່ຽວກັບການເຄື່ອນໄຫວວຽກງານຂອງດໍານກວດສັດຕະວະແພດສາກົນ ປະຈຳເດືອນ, 3 ເດືອນ, 6 ເດືອນ, 9 ເດືອນ ແລະ ປະຈຳປີ ໃຫ້ຂັ້ນເຖິງຖຸດຕິນຊາບ ຢ່າງເປັນປົກກະຕິ;
9. ປະຕິບັດໜ້າທີ່ອື່ນຕາມການມອບໜາຍຂອງຂັ້ນເຖິງ.

- ມາດຕາ 5.** ຂອບເຂດສິດຂອງດ້ານກວດສັດຕະວະແພດສາກົນ
- ດ້ານກວດກາສັດຕະວະແພດສາກົນ ມີຂອບເຂດສິດ ດັ່ງນີ້:
1. ດໍາເນີນການກວດກາດ້ານການສັດຕະວະແພດ, ອອກໃບຢັ້ງຢືນການກວດກາສັດ ແລະ ພະລິດຕະພັນ ສິນຄ້າກ່ຽວກັບສັດທີ່ນຳເຂົ້າ ແລະ ສິ່ງອອກ ສປປ ລາວ ພ້ອມທັງກໍາມີດເສັ້ນທາງໃນການຂົນສົ່ງເຖິ່ງ ຢ້າຍ;
 2. ນຳໃຊ້ມາດຕະການທີ່ຈໍາເປັນ ຕາມທີ່ໄດ້ກໍາມີດໄວ້ໃນລະບຽບກົດໝາຍ ເພື່ອປ້ອງກັນ ແລະ ຄວບຄຸມ ຄວາມສ່ຽງທີ່ອາດເປັນອັນຕະລາຍຕໍ່ສູຂະພາບຂອງຄົນ, ສັດ, ເສດຖະກິດ ແລະ ສັງຄົມ ທີ່ອາດເກີດ ຈາກການນຳເຂົ້າ ແລະ ສິ່ງອອກ ສັດ ແລະ ພະລິດຕະພັນສິນຄ້າກ່ຽວກັບສັດ;
 3. ກວດກາຍານພາຫະນະທີ່ບັນຈຸ ສັດ ແລະ ພະລິດຕະພັນສິນຄ້າກ່ຽວກັບສັດ, ການບັນຈຸ, ການຫຼຸມທີ່ ພ້ອມທັງພິຈາລະນາອະນຸຍາດ ຫລື ບໍ່ອະນຸຍາດ ໃຫ້ມີການປ່ຽນຄ່າຍາຍານພາຫະນະຂົນສົ່ງ ສັດ ແລະ ພະລິດຕະພັນສິນຄ້າກ່ຽວກັບສັດ ໃນລະຫວ່າງການເດີນທາງ;
 4. ກັກກັນສັດ ເພື່ອດໍາເນີນການກວດກາ, ຕິດຕາມສັດທີ່ສິ່ງໄສຕິດເຊື້ອ ຫລື ເປັນພະຍາດສັດ ລວມທັງ ມີສິດປິ່ນປົວ ແລະ ທຳມະນຸຍາດ ທີ່ຕາຍຢ້ອນພະຍາດ ແລະ ພະລິດຕະພັນສັດ ທີ່ຕິດເຊື້ອ ຫລື ສິ່ງໄສຕິດເຊື້ອພະຍາດ;
 5. ຄຸ້ມຄອງ ແລະ ນຳໃຊ້ພື້ນຖານວັດຖຸເຕັກນິກ, ວົບປະມານ ແລະ ການຕົ້ນຂອງດ້ານ ເພື່ອບໍລິຫານວຽກ ຈານ ຕາມລະບຽບການ ແລະ ແຜນການ ທີ່ໄດ້ອະນຸມັດແລ້ວ;
 6. ຄຸ້ມຄອງ, ກໍ່ສ້າງບໍາລຸງ ແລະ ນຳໃຊ້ ພະນັກງານ ຢູ່ພາຍໃນດ້ານກວດກາສັດຕະວະແພດ ຕາມຂອບ ແຮດຄວາມຮັບຜິດຊອບ ແລະ ການມອບໝາຍຂອງຂັ້ນທີ່;
 7. ສະໜີການປະຕິບັດນະໂຍບາຍ ແລະ ປະຕິບັດວິໄນຕໍ່ພະນັກງານທີ່ຢູ່ໃນຄວາມຮັບຜິດຊອບຂອງດ້ານ;
 8. ເຂົ້າຮ່ວມປະຊຸມ, ບຶກສາຫາລື, ນັບ ຫັງຢູ່ພາຍໃນ ແລະ ຕ່າງປະເທດ ເພື່ອປະກອບຄໍາຄືດເຫັນທີ່ພົວ ພັນເຖິງພາລະບົດບາດ ຫ້າທີ່ ແລະ ຂອບເຂດສິດຂອງດ້ານ;
 9. ເຊີ່ນພາກສ່ວນທີ່ກ່ຽວຂ້ອງ ເຂົ້າຮ່ວມປະຊຸມ ເພື່ອເຜີຍແຜ່, ບຶກສາຫາລື, ແກ້ໄຂ. ຈັດປະຊຸມສໍາມະ ນາ ແລະ ຜິກອົບຮົມດ້ານວິຊາການກ່ຽວກັບວຽກງານກວດກາການເຖິ່ງຍ້າຍ ສັດ ແລະ ພະລິດຕະພັນ ສິນຄ້າກ່ຽວກັບສັດ;
 10. ພົວພັນຂໍ່ຄໍາເຫັນໂດຍກິງ ຈາກການຈັດຕັ້ງຂອງຂະແໜນງານກ່ຽວຂ້ອງ ທັງສູນກາງ ແລະ ທ້ອງຖິ່ນ ທີ່ກ່ຽວພັນກັບວຽກງານກວດກາການເຖິ່ງຍ້າຍ ສັດ ແລະ ພະລິດຕະພັນສິນຄ້າກ່ຽວກັບສັດ;
 11. ປະສານສິມທິບກັບອົງການປົກຄອງທ້ອງຖິ່ນ ແລະ ເຈົ້າໜ້າທີ່ທີ່ກ່ຽວຂ້ອງ ເພື່ອນໍາໃຊ້ມາດຕະການທີ່ ຈໍາເປັນ ຕໍ່ຜູ້ລະເມີດລະບຽບກົດໝາຍກ່ຽວກັບການນຳເຂົ້າ ແລະ ສິ່ງອອກສັດ ແລະ ພະລິດຕະພັນສິນຄ້າກ່ຽວກັບສັດ ຢ່າງເຂັ້ມງວດ;
 12. ເຕັບຄ່າທຳນຽມ ແລະ ຄ່າບໍລິການ ຕາມທີ່ກໍາມີດໄວ້ໃນລັດຖະບັນຍັດຂອງປະທານປະເທດ ວ່າດ້ວຍ ຄ່າທຳນຽມ ແລະ ຄ່າບໍລິການ ທີ່ປະກາດໃຊ້ໃນແຕ່ລະໄລຍະ;
 13. ປະຕິບັດສິດ ອື່ນຕາມການມອບໝາຍຂອງການຈັດຕັ້ງຂັ້ນທີ່;

ໝວດທີ 3 ໂຄງປະກອບການຈັດຕັ້ງ ແລະ ພື້ນຖານໂຄງລ່າງ

- ມາດຕາ 6.** ໂຄງປະກອບກົງຈັກ
- ດ້ານກວດກາສັດຕະວະແພດສາກົນ ມີໂຄງປະກອບກົງຈັກ ດັ່ງນີ້:
1. ຈຸງານບໍລິຫານ;

2. ຈຸງນວິຊາການ.

ມາດຕາ 7. ສິດ ແລະໜ້າທີ່ຂອງຈຸງນວິຊາການ

ຈຸງນວິຊາການ ມີສິດ ແລະໜ້າທີ່ດັ່ງນີ້:

1. ຮັບຜິດຊອບວຽກບໍລິຫານ ແລະຈັດຕັ້ງຂອງດ່ານ ລວມທັງວຽກພິທິການ ແລະການສື່ສານ;
2. ຄຸ້ມຄອງບຸກຄະລາກອນ, ເຕັກກໍາຂັ້ມູນ ແລະການເຄື່ອນໄຫວຂອງພະນັກງານປະຈຳດ່ານ;
3. ຄຸ້ມຄອງເອກະສານ ຂາອອກ-ຂາເຂົ້າ, ຮັບ-ສິ່ງເອກະສານ, ອັດສໍາເນົາເອກະສານ;
4. ຮັບຜິດຊອບວຽກງານປ້ອງກັນ ແລະການເປັນລະບຽບຮັບຮອຍຂອງດ່ານ;
5. ສ້າງແຜນງົບປະມານ, ວຽກງານບັນຊີ-ການເຖິງຂອງດ່ານ;
6. ຄຸ້ມຄອງ ແລະ ນໍາໃຊ້ຊັບສິນບັດຄົງທີ່, ບໍລິການທີ່ ແລະກາປະທັບຂອງດ່ານ;
7. ອໍານວຍການສະດວກ, ຈັດຫາ ແລະສະໜອງ ເຄື່ອງມືອຸປະກອນທີ່ຈໍາເປັນສໍາລັບການກວດກາ;
8. ປະສານງານກັບຂະແໜງງານອື່ນທີ່ກ່ຽວຂ້ອງປຸ່ດ່ານສາກົນຊາຍແດນທັງພາຍໃນ ແລະດ່ານຂອງປະເທດຊາຍແດນຕິດກັບ;
9. ສະຫລຸບລາຍງານປະຈຳອາທິດ, ປະຈຳເດືອນ, 3 ເດືອນ, 6 ເດືອນ, 9 ເດືອນ ແລະປະຈຳປີ.

ມາດຕາ 8. ສິດ ແລະ ໜ້າທີ່ຂອງຈຸງນວິຊາການ

ຈຸງນວິຊາການ ມີສິດ ແລະ ໜ້າທີ່ດັ່ງນີ້:

1. ກວດກາດ້ານສັດຕະວະແພດຕາມລະບຽບ, ບັນຄຸມມື ແລະມາດຕະຖານການປະຕິບັດງານດ້ານເຕັກນິກ່ຽວກັບການສັດຕະວະແພດ ຕາມທີ່ໄດ້ກໍານົດໄວ້ໃນມາດຕາ 46 ຂອງດໍາລັດວ່າດ້ວຍການຄຸ້ມຄອງການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດ ພ້ອມທັງນໍາສະເໜີຜົນການກວດກາໃຫ້ທີ່ມີໜ້າດ່ານ ພິຈາລະນາອອກໃບຢັ້ງຢືນອະນຸຍາດ ຫລືບໍ່ອະນຸຍາດ ໃຫ້ເຄື່ອນຍ້າຍສັດ ແລະ ຜະລິດຕະພັນສິນຄ້າກ່ຽວກັບສັດຜ່ານດ່ານຕໍ່ປະໄດ;
2. ກວດກາ ແລະເຕັບຕົວຢ່າງ ຈາກສັດ ແລະຜະລິດຕະພັນສິນຄ້າກ່ຽວກັບສັດ ຕາມລະບຽບການ ໃນກໍລະນີທີ່ມີການສົງໄສຕິດເຊື້ອພະຍາດ ຫລືມີຄວາມຈໍາເປັນຕ້ອງໄດ້ສິ່ງໄປກວດກາບໍ່ມະຕິບຸ້ຫ້ອງວິໄຈ;
3. ກັກ ແລະຄຸ້ມຄອງການກັກຂັງສັດ ແລະຜະລິດຕະພັນສິນຄ້າກ່ຽວກັບສັດຊ່ວຄາວ ທີ່ນໍາເຂົ້າ-ສິ່ງອອກຜ່ານດ່ານ ໃນກໍລະນີມີເອກະສານບໍ່ຖືກຕ້ອງ ຫລືບໍ່ຄົບຖ້ວນ ຫລືເພື່ອລຳຖ້າຜົນຂອງການວິໄຈໃນກໍລະນີທີ່ລົງໄສວ່າ ມີການຕິດເຊື້ອ ຫລືປິມເປື້ອນດ້ວຍເຊື້ອພະຍາດສັດ;
4. ດໍາເນີນການຕິດຕາມກວດກາສຸຂະພາບສັດ, ສັກປາກັນພະຍາດ, ບິນປົວສັດເຈັບ, ເວັບຕົວຢ່າງຈາກສັດ, ຜະລິດຕະພັນສັດ ແລະຜະລິດຕະພັນສິນຄ້າກ່ຽວກັບສັດ ທີ່ກັກຂັງຊ່ວຄາວ;
5. ອອກໃບຢັ້ງຢືນການກັກຂັງສັດ ແລະຜະລິດຕະພັນສັດຊ່ວຄາວ ພາຍຫລັງທີ່ໄດ້ດໍາເນີນການກວດກາຕິດຕາມ ຄົບຖ້ວນຕາມຫລັກວິຊາການດ້ານການສັດຕະວະແພດ ເປັນທີ່ຮຽບຮອຍແລ້ວ ສະເໜີທີ່ວ່າ ຜ້າດ້ານພິຈາລະນາ;
6. ກວດກາການລັກລອບການເຄື່ອນຍ້າຍສັດ ແລະຜະລິດຕະພັນສິນຄ້າກ່ຽວກັບສັດໃນຂອບເຂດການຮັບຜິດຊອບຂອງດ່ານ;
7. ໃຫ້ດໍາແນະນໍາທາງດ້ານວິຊາການ ແລະລະບຽບການ ກ່ຽວກັບວຽກງານການເຄື່ອນຍ້າຍສັດ ແລະ ຜະລິດຕະພັນສິນຄ້າກ່ຽວກັບສັດ ທີ່ນໍາເຂົ້າ, ສິ່ງອອກ ແລະຂົນສົ່ງຜ່ານ ສປປ ລາວ ແກ່ບັນດາຫົວໜ່ວຍທຸລະກິດ ທັງພາຍໃນ ແລະຕ່າງປະເທດ;
8. ປະສານສົມທັບກັບພາກສ່ວນກ່ຽວຂ້ອງ ແລະອີງການປົກຄອງທ້ອງຖິ່ນ ດໍາເນີນການກັກຕົວຜູ້ລະເມີດລະບຽບກົດໝາຍ, ກວດຍິດຂອງກາງ ແລະປະກອບສໍານວນຄະດີ ຍືນຕໍ່ພາກສ່ວນທີ່ກ່ຽວຂ້ອງ ຕາມ

ລະບຽບກິດໝາຍ ພ້ອມທັງເຊົ້າຮ່ວມໃນການດຳເນີນການສືບສວນສອບສວນຄະດີກ່ຽວກັບການລະເມີດດັ່ງກ່າວ;

9. ສະຫລຸບລາຍງານການເຄື່ອນໄຫວວຽກປະຈໍາອາຫັດ, ປະຈໍາເດືອນ, 3 ເດືອນ, 6 ເດືອນ, 9 ເດືອນ ແລະ ປະຈໍາປີ ໃຫ້ຈຸງານບໍລິຫານ ເພື່ອສັງລວມລາຍງານໃຫ້ແກ່ທີ່ວໜ້າດ່ານ.

ມາດຕາ 9. ໂຄງປະກອບການຈັດຕັ້ງ ແລະ ການກຳນົດຕຳແໜ່ງງານ

ດ່ານກວດກາສັດຕະວະແພດສາກົນ ປະກອບມີທີ່ວໜ້າດ່ານ 1 ຫ່ານ, ຮອງທີ່ວໜ້າດ່ານ 1 ຫ່ານ, ເຈົ້າໜ້າທີ່ສັດຕະວະແພດ ແລະ ວິຊາການຈຳນວນໜຶ່ງ ຕາມການກຳນົດຕຳແໜ່ງງານຂອງອີງການຄຸ້ມຄອງວຽກງານການລັງສັດ ແລະ ການສັດຕະວະແພດຂັ້ນສູນກາງ.

ດ່ານກວດກາສັດຕະວະແພດສາກົນ ມີທັງໝົດຢ່າງໜ້ອຍ 7 ຕຳແໜ່ງງານຫລັກ ດັ່ງນີ້:

1. ທີ່ວໜ້າດ່ານ 1 ຕຳແໜ່ງ, ມີວາລະຫຸນວຽນ ທຸກໆ 2 ປີ;
2. ຮອງທີ່ວໜ້າດ່ານ 1 ຕຳແໜ່ງ, ມີວາລະຫຸນວຽນ ທຸກໆ 1,5 ປີ;
3. ພະນັກງານວິຊາການກວດກາປະຈໍາດ່ານ 5 ຕຳແໜ່ງ, ມີວາລະຫຸນວຽນ ທຸກໆ 1 ປີ;
4. ພະນັກງານຊ່ວຍວຽກຈຳນວນໜຶ່ງຕາມຄວາມຮຽກຮ້ອງຕ້ອງການຂອງວຽກງານ.

ມາດຕາ 10. ມາດຕະຖານຕຳແໜ່ງງານ

ມາດຕະຖານຕຳແໜ່ງງານ ພາຍໃນດ່ານກວດກາສັດຕະວະແພດສາກົນ ປະກອບມີ ດັ່ງນີ້:

1. ທີ່ວໜ້າດ່ານ:

- ມີຄຸນສົມບັດສິນທຳປະຕິວັດ, ກໍາໄດ້ແນວທາງນະໂຍບາຍຂອງພັກ ແລະ ລະບຽບກິດໝາຍຂອງລັດ, ມີຄວາມໂປ່ງໃສ, ຊື່ສັດບໍລິສຸດ, ມີມະນຸດສໍາພັນດີ, ມີຄວາມສາມາດເໝາະສົມກັບໜ້າທີ່ຄວາມຮັບຜິດຊອບທີ່ໄດ້ຮັບມອບໝາຍ ແລະ ມີຄວາມຄ່ອງແຄ້ວໃນການປະສານສົມທິບວຽກງານກັບພາກສ່ວນທີ່ກ່ຽວຂ້ອງ;
- ມີຄວາມເຂົ້າໃຈ, ສາມາດນຳພາ, ອະທິບາຍ ພ້ອມທັງຕິດຕາມການປະຕິບັດວຽກງານຂອງພະນັກງານ ກວດກາປະຈໍາດ່ານ;
- ມີທິວິດປະດິດສ້າງ ແລະ ມັກຊອກຮູ້ຮ່າຽນ ເພື່ອບັບປຸງ ແລະ ພັດທະນາວຽກງານຂອງຕົນ; ມີປະສົບການເຮັດວຽກຢູ່ດ່ານ ຫຼື ການຄຸ້ມຄອງທີ່ກ່ຽວຂ້ອງຢ່າງໜ້ອຍ 2 ປີ ຂັ້ນໄປ;
- ຈົບການສຶກສາວິຊາສະເພາະດ້ານສັດຕະວະແພດ ຫລື ລົງງສັດ ແລະ ການປະມົງ ລະດັບຊັ້ນສູງຂັ້ນໄປ ແລະ ໄດ້ຜ່ານການຝຶກອົບຮົມວຽກງານຄຸ້ມຄອງດ່ານກວດກາສັດຕະວະແພດສາກົນ;
- ມີສຸຂະພາບສົມບຸນດີ, ປະຫວັດຈະແຈ້ງ ແລະ ບໍ່ເຄີຍຕ້ອງໂທດ;
- ຮຸ້ພາສາອັງກິດ ຫລື ພາສາຂອງປະເທດໃກ້ຄຽງທີ່ມີຊາຍແຕ່ມຕິດກັບ ທີ່ດ່ານຕັ້ງໆ.

2. ຮອງທີ່ວໜ້າດ່ານ:

- ມີຄຸນສົມບັດສິນທຳປະຕິວັດ, ກໍາໄດ້ແນວທາງນະໂຍບາຍຂອງພັກ ແລະ ລະບຽບກິດໝາຍຂອງລັດ, ມີຄວາມໂປ່ງໃສ, ຊື່ສັດບໍລິສຸດມີມະນຸດສໍາພັນດີ, ມີຄວາມສາມາດເໝາະສົມກັບໜ້າທີ່ຄວາມຮັບຜິດຊອບທີ່ໄດ້ຮັບມອບໝາຍ;
- ມີປະສົບການກ່ຽວກັບວຽກງານທີ່ກ່ຽວຂ້ອງຢ່າງໜ້ອຍ 2 ປີ ຂັ້ນໄປ;
- ມີທິວິດປະດິດສ້າງ ແລະ ມັກຊອກຮູ້ຮ່າຽນ ເພື່ອບັບປຸງ ແລະ ພັດທະນາວຽກງານຂອງຕົນ;
- ມີມະນຸດສໍາພັນດີ ແລະ ມີຄວາມສາມາດຄ່ອງແຄ້ວໃນການປະສານວຽກງານກັບພາກສ່ວນທີ່ກ່ຽວຂ້ອງ;
- ຈົບການສຶກສາວິຊາສະເພາະດ້ານສັດຕະວະແພດ ຫລື ລົງງສັດ ແລະ ການປະມົງລະດັບຊັ້ນກາງຂັ້ນໄປ ແລະ ໄດ້ຜ່ານການຝຶກອົບຮົມວຽກງານຄຸ້ມຄອງດ່ານກວດກາສັດຕະວະແພດສາກົນ;

- มีสุขภาพสัมบุรณ์ดี, ประท้วดจะแจ้ง และบ่ำেถี่ยต้องໂທດ;
 - ຮຸພາສາອັງກິດ ຫລື ພາສາຂອງປະເທດໄກ້ຄຽງທີ່ມີຊາຍແດນຕິດກັບ ທີ່ດ່ານຕັ້ງໆ.
3. ພະນັກງານວິຊາການກວດກາປະຈໍາດ່ານ:
- ມີຄຸນສົມບັດ, ມີຄວາມຫ້າວຫັນຕໍ່ໜ້າທີ່ວຽກງານ, ມີມະນຸດສໍາພັນດີ ແລະຮູ່ປະສານວຽກງານກັບ ພາກສ່ວນທີ່ກ່ຽວຂ້ອງ;
 - ມີທົວຄິດປະດິດສ້າງ ແລະ ມັກຊອກຮູ່ຮ່ຽນ ເພື່ອປັບປຸງ ແລະພັດທະນາວຽກງານຂອງຕົນ;
 - ຈີບການສຶກສາວິຊາສະເພາະດ້ານສັດຕະວະແພດ ຫລື ລັງງັດ ແລະການປະມົງລະດັບຊັ້ນກາງຂຶ້ນໄປ ແລະໄດ້ຜ່ານການຝຶກອົບຮົມວຽກງານຄຸ້ມຄອງດ່ານກວດກາສັດຕະວະແພດສາກົນ;
 - ມີສຸຂະພາບສົມບັນດີ, ປະຫວັດຈະແຈ້ງ ແລະ ບໍ່ຄືຍຕ້ອງໂທດ;
 - ຮຸພາສາອັງກິດ ຫລືພາສາຂອງປະເທດໄກ້ຄຽງທີ່ມີຊາຍແດນຕິດກັບ ທີ່ດ່ານຕັ້ງໆ ຢຶ່ງເປັນການດີ.

ມາດຕາ 11. ພື້ນຖານໂຄງລ່າງຂອງດ່ານກວດ ກາສັດຕະວະແພດສາກົນ

ພື້ນຖານໂຄງລ່າງຂອງດ່ານກວດກາສັດຕະວະແພດສາກົນ ປະກອບມີ ດັ່ງນີ້:

1. ຫ້ອງການ ແລະອຸປະກອນຮັບໃຊ້ຫ້ອງການ ເຊັ່ນ: ໂຕະ, ຕັ້ງ, ຕຸ້ຕັບມ້ຽນເອກະສານ, ຄອມພິວເຕີ, ໂທລະສັບ, ແັ້ກ, ອີເມວ, ກ້ອງຖ່າຍຮູບ, ເຄື່ອງຄິດເລັກ, ບຶ້ມບັນຫິກ, ກະດານຂ່າວ ແລະໄຟສາຍ;
2. ຫ້ອງວິໄຈພະຍາດສັດ;
3. ສະຖານທີ່ສືດັ່ນປາຂ້າເຊື້ອຍາພາຫະນະ ໃນກໍລະນີມີການລະບາດຂອງພະຍາດສັດ ຕາມລະບຽບ ກິດໝາຍ;
4. ສະຖານທີ່ກັກຂັງສັດ ແລະຜະລິດຕະພັນສິນຄ້າກ່ຽວກັບສັດຊ່ວຄາວ ເປັນຕົ້ນ: ບ່ອນຕັບມ້ຽນຜະລິດຕະພັນສັດ, ອາຫານສັດ ແລະວັດຖຸດີບອາຫານສັດ;
5. ມີລະບົບໄຟຟ້າ ແລະນ້ຳສະອາດ;
6. ພາຫະນະອຸປະກອນຮັບໃຊ້ທີ່ຈໍາເປັນຢ່າງພຽງໆ.

ໜວດທີ 4 ຫລັກການ ແລະແບບແຜນວິທີເຮັດວຽກ

ມາດຕາ 12. ຫລັກການ

ປະຕິບັດຫລັກການລວມສູນປະຊາທິປະໄຕ, ນໍາພາເປັນໜຸ່ຄະນະ, ບຸກຄົນຮັບຜິດຊອບ, ສົມທິບກັບການປະຕິບັດລະບອບຫົວໜ້າດຽວ ຕາມລະບົບແບ່ງຂັ້ນຄຸ້ມຄອງ ແລະປິນພື້ນຖານການແບ່ງງານກັນລະອຽດຈະແຈ້ງໃນໜຸ່ຄະນະ ແລະມີການປຶກສາຫາລືກັນ ພ້ອມທັງມອບຄວາມຮັບຜິດຊອບ ແລະສິດ ໃນການຕັດສິນບັນຫາພາຍໃນຂອບເຂດຂອງແຕ່ລະຂັ້ນ.

ມາດຕາ 13. ແບບແຜນວິທີເຮັດວຽກ

1. ຫົວໜ້າດ່ານ ມີຄວາມຮັບຜິດຊອບໂດຍກິງ ຕໍ່ຫົວໜ້າກົມລັງງັດ ແລະການປະມົງ ກ່ຽວກັບຜົນສໍາເລັດ ແລະຂໍ້ຂາດຕິກບິກຜ່ອງ ໃນການຈັດຕັ້ງປະຕິບັດໜ້າທີ່ການເມືອງຂອງຕົນ, ຮອງຫົວໜ້າດ່ານ ມີໜ້າທີ່ຊ່ວຍວຽກ ແລະລົງເລີກຮັບຜິດຊອບວຽກງານໃດໜຶ່ງ ຕາມການແບ່ງງານ ແລະມອບໝາຍຂອງຫົວໜ້າດ່ານ;
2. ຫົວໜ້າດ່ານ ເປັນຜູ້ລົງລາຍເຊັນ ຕໍ່ບັນດາເອກະສານສໍາຄັນ ກໍລະນີຕິດຂັດ ຫລື ໄປເຄື່ອນໄຫວວຽກງານທາງໄກ ຕ້ອງມອບສິດປະຈໍາການຊ່ວຄາວ ໃຫ້ຮອງຫົວໜ້າດ່ານວ່າການແທນ, ໃນເມື່ອຫົວໜ້າ

- ດໍານກັບຄືນມາປະຈໍາການແລ້ວ ຕ້ອງລາຍງານວຽກທີ່ຕົນເອງ ໄດ້ແກ້ໄຂ ແລະວຽກທີ່ຍັງຄົງຄ້າງ ໃຫ້
ທົວໜ້າດໍານຊາບ;
3. ປະຕິບັດລະບອບພິວພັນ ແລະປະສານສົມທີບກັບພາກສ່ວນທີ່ກ່ຽວຂອງ ເພື່ອຈັດຕັ້ງປະຕິບັດວຽກ
ງານຂອງຕົນ ໃຫ້ສໍາເລັດຕາມເປົ້າໝາຍ ທ່າວາໄວ;
 4. ປະຕິບັດລະບອບປະຊຸມ ສ່ອງແສງລາຍງານວຽກປະຈໍາອາຫັດ, ປະຈໍາເດືອນ, 3 ເດືອນ, 6 ເດືອນ, 9
ເດືອນ ແລະປະຈໍາປີ ແລ້ວສະຫຼຸບລາຍງານໃຫ້ທົວໜ້າກົມຊາບ ຕາມເວລາທີ່ໄດ້ກຳນົດ.

ໝວດທີ 5

ງົບປະມານ, ກາປະຫັບ, ເຄື່ອງແບບ ແລະເຄື່ອງໝາຍ

ມາດຕາ 14. ກົບປະມານ

ດໍານກວດກາສັດຕະວະແພດສາກົນ ນໍາໃຊ້ງົບປະມານຂອງລັດ ເພື່ອການເຄື່ອນໄຫວວຽກງານຂອງຕົນຢ່າງ
ເປັນປົກກະຕິ ຈາກກົມລັງສັດ ແລະການປະມົງ ໂດຍສະເໜີຜ່ານ ທົວໜ້າພະແນກການສັດຕະວະແພດ.

ມາດຕາ 15. ກາປະຫັບ, ເຄື່ອງແບບ ແລະເຄື່ອງໝາຍ

ດໍານກວດກາສັດຕະວະແພດສາກົນ ມີກາປະຫັບເປັນຂອງຕົນເອງ ເພື່ອເຄື່ອນໄຫວວຽກງານທາງລັດຖະ
ການ ຕາມລະບຽບກິດໝາຍ.

ເຄື່ອງແບບຂອງເຈົ້າໝາທີ່ປະຈໍາດໍານກວດກາສັດຕະວະແພດ ປະກອບມີ ສອງ ແບບ ດັ່ງນີ້:

1. ສໍາລັບເພດຊາຍ: ໂສັງຂາຍາວ, ເສື້ອແຂນສັນ, ເຊື້ອແຂນຍາວ, ເສື້ອແຈກເກັດ ແລະໝວກສຶກາກີ ເບີສີ 275, ເກີບ ສີດຳ, ສາຍແອວສຶກາກີ;
2. ສໍາລັບເພດຍິງ: ສິ້ນມີຕົນ, ເສື້ອແຂນສັນ, ເຊື້ອແຂນຍາວ, ເສື້ອແຈກເກັດ ແລະໝວກສຶກາກີ ເບີສີ 275, ເກີບ ສີດຳ, ສາຍແອວສຶກາກີ.

ເຄື່ອງໝາຍຂອງດໍານກວດກາສັດຕະວະແພດ ແມ່ນສັນຍາລັກ ຫຼືໄລໄກ້ທີ່ມີລັກສະນະສະເພະຂອງເຈົ້າໝາ
ທີ່ເສົາເຕະຫະເພົາ ເພື່ອຕິດໄສ່ເສື້ອ, ທົວສາຍແວວ ແລະກາຕິດຄໍເສື້ອ ດັ່ງນີ້:

1. ເນື້ອໃນຂຽນເປັນພາສາລາວ ວ່າ: "ເຈົ້າໝາທີ່ດໍານກວດກາສັດຕະວະແພດ";
2. ເນື້ອໃນຂຽນເປັນພາສາອັງກິດ ວ່າ: "International Animal Check Point Officer";
3. ສີສັນປະກອບ: ສີແຕງ, ຂຽວ, ໜີ້ອງ, ຂາວ ແລະສີຂຽວແກ່;
4. ຮູບພາບປະກອບ: ມີຮູບກາຣວງເຂົ້າ, ດໍານທຶນມີຮູບທຸງຊາດ, ຮູບທາດຫຼວງ, ຮູບກາເພດສີຂາວ,
ຮູບສັດຢູ່ສອງຂ້າງ, ມີຂີດ, ຮູບດອກຈຳປາ ແລະມິດາວຸ່ງຄົງກາງ;
5. ໄລໄກຕິດແຂນເສື້ອ: ຂະໜາດ $8,5 \times 6,5$ ຊັງຕີແມັດ;
6. ໄລໄກຕິດທີ່ວິສາຍແວວ: ຂະໜາດ $4,5 \times 3,5$ ຊັງຕີແມັດ;
7. ໄລໄກຕິດຄໍເສື້ອ: ຂະໜາດ $3,0 \times 3,0$ ຊັງຕີແມັດ.

ໝວດທີ 6

ບົດບັນຍັດສຸດທ້າຍ

ມາດຕາ 16. ການຈັດຕັ້ງປະຕິບັດ

ມອບໃຫ້ກົມລັງສັດ ແລະການປະມົງ ປະສານສົມທີບກັບຂະແໜງການສາຍຕັ້ງຂອງຕົນ ແລະດໍານກວດ
ກາສັດຕະວະແພດສາກົນ ຈັດຕັ້ງປະຕິບັດຂໍຕິກລົງສະບັບນີ້ ໃຫ້ໄດ້ຮັບຜົນດີ.

ມາດຕາ 17. ຜົນສັກສິດ

ຂໍ້ຕິກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ, ທຸກຂໍ້ກໍານົດ ແລະ ກົດລະບຽບທີ່ຂັດ
ກັບຂໍ້ຕິກລົງສະບັບນີ້ ລ້ວນແລ້ວແຕ່ຖືກຢືກເລີກ.

ລັດຖະມົນຕີວ່າການກະຊວງກະສິກຳ ແລະ ປ່າໄມ້



ວິໄລວິນ ພິມເຂ